

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di* ॥

॥ *uddhava gītā - caturdaśo'dhyāyaḥ* ॥

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ uddhava gītā - caturdaśo'dhyāyaḥ ॥

śrībhagavānuvāca

yo vidyāśrutasampanna ātmavān nānumānikaḥ |  
māyāmātramidaṃjñātvā jñānaṃ ca mayi samnyaset || 14.1 ||

jñāninastvahameveṣṭaḥ svārtho hetuśca sammataḥ |  
svargaścaivāpavargaśca nānyo'rtho madṛte priyaḥ || 14.2 ||

jñānavijñānasamśiddhāḥ padaṃ śreṣṭhaṃ vidurmama |  
jñānī priyatamo'to me jñānenāsau bibharti mām || 14.3 ||

tapastīrthaṃ japo dānaṃ pavitrāṇītarāṇi ca |  
nālaṃ kurvanti tāṃ siddhiṃ yā jñānakalayā kṛtā || 14.4 ||

tasmājjñānena sahitaṃ jñātvā svātmānamuddhava |  
jñānavijñānasampanno bhaja mām bhaktibhāviṭaḥ || 14.5 ||

jñānavijñānayajñēna māmīṣṭvā'tmānamātmani |  
sarvayajñapatiṃ mām vai samśiddhiṃ munayo'gaman || 14.6 ||

tvayyuddhavāśrayati yastrividho vikāro  
māyāntarā'patati nādyapavargayoryat |  
janmādayo'sya yadamī tava tasya kiṃ syu-  
rādyantayoryadasato'sti tadeva madhye || 14.7 ||

śrī·uddhava uvāca

jñānaṃ viśuddhaṃ vipulaṃ yathaitad  
vairāgyavijñānayutaṃ purāṇam |  
ākhyāhi viśveśvara viśvamūrte  
tvadbhaktiyogaṃ ca mahadvimṛgyam || 14.8 ||

tāpatrayeṇābhihatasya ghore  
 saṁtapyamānasya bhavādhvaniśa |  
 paśyāmi nānyaccharaṇaṁ tavāṅghri-  
 dvandvātapatrādamṛtābhivarṣāt || 14.9 ||

daṣṭaṁ janaṁ sampatitaṁ bile'smin  
 kālāhinā kṣudrasukhorutarṣam |  
 samuddharainaṁ kṛpayā''pavargyai-  
 rvacobhirāsiñca mahānubhāva || 14.10 ||

śrībhagavānuvāca  
 itthametata purā rājā bhīṣmaṁ dharmabhṛtāṁ varam |  
 ajātaśatruḥ papraccha sarveṣāṁ no'nuśṛṇvatām || 14.11 ||

nivṛtte bhārate yuddhe suhṛnnidhanavihvalaḥ |  
 śrutvā dharmān bahūn paścānmokṣadharmānapṛcchata || 14.12 ||

tānahaṁ te'bhidhāsyāmi devavratamakhācchrutān |  
 jñānavairāgyavijñāna śraddhābhaktyupabrṁhitān || 14.13 ||

navaikādaśa pañca trīn bhāvān bhūteṣu yena vai |  
 ikṣetāthaikamapyeṣu tajjñānaṁ mama niścitam || 14.14 ||

etadeva hi vijñānaṁ na tathaikena yena yat |  
 sthityutpattyapyayān paśyed bhāvānāṁ triguṇātmanām || 14.15 ||

ādāvante ca madhye ca sṛjyāt sṛjyaṁ yadanviyāt |  
 punastatpratisaṅkrāme yacchiṣyeta tadeva sat || 14.16 ||

śrutih pratyakṣamaitihyamanumānaṁ catuṣṭayam |  
 pramāṇeṣvanavasthānād vikalpāt sa virajyate || 14.17 ||

karmaṇāṁ pariṇāmitvādāviriñcādamaṅgalam |  
 vipaścinnaśvaraṁ paśyedadṛṣṭamapi dṛṣṭavat || 14.18 ||

*bhaktiyogaḥ purāivoktaḥ prīyamāṇāya te'nagha |  
punaśca kathayiṣyāmi madbhakteḥ kāraṇaṃ param || 14.19 ||*

*śraddhāmṛtakathāyāṃ me śaśvanmadanukīrtanam |  
pariniṣṭhā ca pūjāyāṃ stutibhiḥ stavanaṃ mama || 14.20 ||*

*ādaraḥ paricaryāyāṃ sarvāṅgairabhivandanam |  
madbhaktapūjābhyadhikā sarvabhūteṣu manmatih || 14.21 ||*

*madartheṣvaṅgaceṣṭā ca vacasā madguṇeraṇam |  
mayyarpaṇaṃ ca manasaḥ sarvakāma vivarjanam || 14.22 ||*

*madarthe'rthaparityāgo  
bhogasya ca sukhasya ca |  
iṣṭaṃ dattaṃ hutaṃ japtaṃ  
madarthaṃ yad vratam tapaḥ || 14.23 ||*

*evaṃ dharmairmanuṣyāṇāmuddhavātmanivedinām |  
mayi sañjāyate bhaktiḥ ko'nyo'rtho'syāvaśiṣyate || 14.24 ||*

*yadātmanyarpitaṃ cittaṃ śāntaṃ sattvopabrṃhitam |  
dharmam jñānaṃ sa vairāgyamaiśvaryaṃ cābhipadyate || 14.25 ||*

*yadarpitaṃ tadvikalpe indriyaiḥ paridhāvati |  
rajasvalaṃ cāsanniṣṭhaṃ cittaṃ viddhi viparyayam || 14.26 ||*

*dharmo madbhaktikṛt prokto jñānaṃ caikātmyadarśanam |  
guṇeṣvasaṅgo vairāgyamaiśvaryaṃ cāṇimādayaḥ || 14.27 ||*

*śrī·uddhava uvāca  
yamaḥ katividhaḥ prokto niyamo vārikarśana |  
kaḥ śamaḥ ko damaḥ kṛṣṇa kā titikṣā dhṛtiḥ prabho || 14.28 ||*

*kiṃ dānaṃ kiṃ tapaḥ śauryaṃ kiṃ satyamṛtamucyate |  
kastyāgaḥ kiṃ dhanam ceṣṭam ko yajñāḥ kā ca dakṣiṇā || 14.29 ||*

*pumaṣaḥ kiṃsvid balaṃ śrīman bhago lābhaśca keśava |  
kā vidyā hrīḥ parā kā śrīḥ kiṃ sukhaṃ duḥkhameva ca || 14.30 ||*

*kaḥ paṇḍitaḥ kaśca mūrkhāḥ kaḥ panthā utpathaśca kaḥ |  
kaḥ svargo narakāḥ kaḥ svit ko bandhuruta kiṃ gṛham || 14.31 ||*

*ka ādhyāḥ ko daridro vā kṛpaṇāḥ kaḥ ka īśvaraḥ |  
etān praśnān mama brūhi viparītāṃśca satpate || 14.32 ||*

*śrībhagavānuvāca*

*ahiṃsā satyamasteya-*

*masaṅgo hrīrasaṅcayaḥ |*

*āstikyaṃ brahmacaryaṃ ca*

*maunaṃ sthairyam kṣamābhayaṃ || 14.33 ||*

*śaucaṃ japastapo homaḥ śraddhā'tithyaṃ madarcanam |  
tīrthāṭanam parārthehā tuṣṭirācāryasevanam || 14.34 ||*

*ete yamāḥ saniyamā ubhayordvādaśa smṛtāḥ |  
pumaṣāmupāsītāstāta yathākāmaṃ duhanti hi || 14.35 ||*

*śamo manniṣṭhatā buddherdama indriyasamyamaḥ |  
titikṣā duḥkhasammarṣo jihvopasthajayo dhṛtiḥ || 14.36 ||*

*daṇḍanyāsaḥ paraṃ dānaṃ kāmatyāgastapaḥ smṛtam |  
svabhāvavijayaḥ śauryaṃ satyaṃ ca samadarśanam || 14.37 ||*

*ṛtam ca sunṛtā vāṇī kavibhiḥ parikīrtitā |  
karmasvasaṅgamaḥ śaucaṃ tyāgaḥ saṃnyāsa ucyate || 14.38 ||*

*dharmā iṣṭam dhanam nṛṇāṃ yajño'ham bhagavattamaḥ |  
dakṣiṇā jñānasandēśaḥ prāṇāyāmaḥ param balaḥ || 14.39 ||*

*bhago ma aiśvaro bhāvo lābho madbhaktiruttamaḥ |  
vidyā'tmani bhidābādho jugupsā hrīrakarmasu || 14.40 ||*

*śrīrguṇā nairapekṣyādyaḥ sukham duḥkhasukhātyayaḥ |  
duḥkham kāmasukhāpekṣā paṇḍito bandhamokṣavit || 14.41 ||*

*mūrkhō dehādyahambuddhiḥ panthā mannigamaḥ smṛtaḥ |  
utpathaścittavikṣepaḥ svargaḥ sattvaguṇodayaḥ || 14.42 ||*

*narakastama unnāho bandhurgururamaḥ sakhe |  
grhaṃ śarīraṃ mānuṣyaṃ guṇādhyo hyādhyā ucyate || 14.43 ||*

*daridro yastvasantuṣṭaḥ kṛpaṇo yo'jitendriyaḥ |  
guṇeṣvasaktadhīrīśo guṇasaṅgo viparyayaḥ || 14.44 ||*

*eta uddhava te praśnāḥ sarve sādhu nirūpitāḥ |  
kiṃ varṇitena bahunā lakṣaṇam guṇadoṣayoḥ |  
guṇadoṣadṛśirdoṣo guṇastūbhayavarjitaḥ || 14.45 ||*

|| iti caturdaśo'dhyāyah ||